



Kunsill Lokali Hal Balzan  
153 Triq il-Kbira  
Hal Balzan

---

## MINUTI TAT-TNEJN U HAMSIN LAQGHHA TAS-SITT KUNSILL

**Post:** fis-Sala tal-Kunsill, 153 Triq il-Kbira, Hal Balzan

**Data:** Il-Ġimgħa, 30 ta' Settembru 2011

**Hin:** Mis-6.20pm sas-6.40pm

**Prezenti:** It-Tabib J. Zammit Montebello  
Is-Sur Joseph Mary Galea  
Is-Sur J. Cassar  
Is-Sur Guido Borg  
Il-Kunsillier Trevor De Giorgio

### **1. Diskussjoni dwar il-Petizzjoni li ngabret dwar is-servizz tal-karozza tal-linja f'Hal Balzan.**

Il-Viċi-Sindku, s-Sur J. Galea qiegħed fuq il-mejda tal-Kunsill, petizzjoni li huwa ġabar wara li kien ġie avvċinat minn diversi persuni jilmentaw fuq is-servizz tal-karozza tal-linja f'Hal Balzan. Huwa qal li aktar minn 900 persuna ffirmaw il-petizzjoni (mehmuza).

Is-Segretarju Ezekuttiv qiegħdet fuq il-mejda tal-Kunsill il-mozzjoni li kienet ipprezentata mill-Viċi-Sindku, s-Sur J. Galea u l-Kunsillier G. Borg u J. Cassar biex tissejjaħ laqgħa urgenti biex tiġi diskussa l-mozzjoni li taqra:

“Wara li ngabru firem mir-residenti Balzanin u haddiema li jahdmu fil-lokalita' ta' Hal Balzan, ingabru madwar 860 firma, qiegħed nitlob li tissejjaħ laqgħa urgenti tal-Kunsill. L-aġenda tkun petizzjoni mressqa fil-parlament.”

Is-Sindku beda biex jgħid li l-inizjattiva biex tingabar il-petizzjoni kienet waħda tajba imma kull deċiżjoni trid titiehed mill-Kunsill. Is-Sindku nnota li huwa kien iffaċċjat b'talba biex issir minibus biex tiġi pprezentata l-petizzjoni lill membri parlamentari u l-opinjoni tiegħu hija li biex jissahħaħ l-argument dawk li jinzlu kellhom jinzlu bl-Arriva.

Il-Viċi-Sindku nnota li xtaq jagħmel minibus għax l-anzjani li kienu ser jinzlu miegħu jkollhom diffikulta' biex jimxu sal-bini tal-parlament.

Il-Kunsillier T. DeGiorgio ppropona li l-petizzjoni tiġi pprezentata lill-Transport Malta, lill-Arriva u lill-Ministru responsabbli mit-Trasport, l-Onor. Dr. A. Gatt sabiex il-materja ma tiġiex politizzata u jekk fi żmien 3 ijiem ma tingħatax risposta pozittiva minn Transport Malta ssir laqgħa mal-Prim Ministru. Il-mozzjoni kienet issekondata mis-Sindku u wara li tiehed vot għaddiet bi tlett voti favur u żewġ voti kontra.

Il-Viċi-Sindku, s-Sur J. Galea qal li jekk il-Kunsill ma jridx li l-petizzjoni li ngabret tiġi pprezentata lill membri parlamentari hu kien ser inehhi l-logo tal-Kunsill u jipprezenta lill-Prim Ministru u membri parlamentari oħra bhala individwu u jirriżenja mill-Partit u jibqa Viċi-Sindku indipendenti.

**2. Rapport tas-Selection Committee għal-pożizzjoni ta' Segretarju Ezekuttiv.**

Is-Sindku qiegħed fuq il-mejda tal-Kunsill dokument bit-titlu "*Selection Committee for Executive Secretary Balzan Local Council*" li jgħib id-data tat-30 ta' Settembru 2011 liema dokument ma tqassamx qabel il-laqgħa (mehmuz).

Is-Sindku qara l-kontenut tad-dokument fejn l-Kunsill ġie nfurmat li s-*Selection Committee* tixtieq li terġa ssir sejha għall-applikazzjonijiet għal-pożizzjoni ta' Segretarju Ezekuttiv peres li ma sabet lill hadd mill-applikanti jissodifa l-bżonnijiet tal-Kunsill u kienet ser titlob lid-Dipartiment tal-Gvern Lokali jappunta *Acting Executive Secretary* b'mod immedjat. Wara li kien issekondat mill-Kunsillier T. DeGiorgio l-Kunsill unanimament approva l-kontenut.

**Għeluq:** Il-laqgħa li jmiss se ssir nhar il-Erbgħa, 12 ta' Ottubru 2011 fil-5.30pm flok nhar il-Erbgħa, 5 ta' Ottubru 2011 fuq talba tal-Kunsillier T. DeGiorgio peres li ser ikun msiefer.

---

**Dr. J. Zammit Montebello**  
Sindku

---

**Mr. M. Mallia**  
Agent Segretarju Ezekuttiv

---

Data